



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**

លេខ : ០១៣ នស/រកត/ប.ក/ន.ក

**ប្រកាស**

**ស្តីពី**

**បែបបទនិងបរិបទនៃការផ្តល់លិខិតអនុញ្ញាតសាងសង់**  
**ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

**ឧបនាយករដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/១១១៩/០១៩ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីសំណង់
- បានឃើញអនុក្រឹត្យលេខ៦២ អនក្រ.បក ចុះថ្ងៃទី២០ ខែធ្នូ ឆ្នាំ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ៤២ អនក្រ.បក ចុះថ្ងៃទី៣ ខែមេសា ឆ្នាំ២០១៥ ស្តីពីនគរូបនីយកម្ម រាជធានី ក្រុង និងទីប្រជុំជន
- បានឃើញអនុក្រឹត្យលេខ៧៦ អនក្រ.បក ចុះថ្ងៃទី៩ ខែមិថុនា ឆ្នាំ២០១៥ ស្តីពីការកែសម្រួលមាត្រា៣០ មាត្រា៣៤ មាត្រា៣៨ មាត្រា៥០ មាត្រា៦៦ មាត្រា៧៤ និងមាត្រា៨២ នៃអនុក្រឹត្យលេខ៤២ អនក្រ.បក ចុះថ្ងៃទី៣ ខែមេសា ឆ្នាំ២០១៥ ស្តីពីនគរូបនីយកម្ម រាជធានី ក្រុង និងទីប្រជុំជន
- បានឃើញអនុក្រឹត្យលេខ២២៤ អនក្រ.បក ចុះថ្ងៃទី៣០ ខែធ្នូ ឆ្នាំ២០២០ ស្តីពីលិខិតអនុញ្ញាតសាងសង់
- យោងតាមតម្រូវការចាំបាច់របស់ក្រសួងរៀបចំដែនដី នគរូបនីយកម្ម និងសំណង់

**សម្រេច**  
**ជំពូកទី១**  
**បទប្បញ្ញត្តិទូទៅ**

**ប្រការ១.\_**

ប្រកាសនេះកំណត់អំពីបែបបទនិងបរិបទនៃការផ្តល់លិខិតអនុញ្ញាតសាងសង់ និងការផ្តល់លិខិតបន្តសុពលភាពលិខិតអនុញ្ញាតសាងសង់ ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ក្នុងគោលបំណងដើម្បីអនុវត្តអនុក្រឹត្យលេខ២២៤ អនក្រ.បក ចុះថ្ងៃទី៣០ ខែធ្នូ ឆ្នាំ២០២០ ស្តីពីលិខិតអនុញ្ញាតសាងសង់។

**ប្រការ២.\_**

ប្រកាសនេះមានវិសាលភាពអនុវត្តចំពោះសំណង់ឬការងារ ស្ថិតក្រោមសមត្ថកិច្ចផ្តល់លិខិតអនុញ្ញាតសាងសង់របស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ដូចមានចែងក្នុងមាត្រា៤ នៃអនុក្រឹត្យលេខ២២៤ អនក្រ.បក ចុះថ្ងៃទី៣០ ខែធ្នូ ឆ្នាំ២០២០ ស្តីពីលិខិតអនុញ្ញាតសាងសង់។

**ប្រការ៣.\_**

វាក្យសព្ទសំខាន់ៗដែលប្រើក្នុងប្រកាសនេះ ត្រូវបានកំណត់និយមន័យដូចខាងក្រោម៖

- ១- **ការងារសាងសង់** សំដៅដល់ការងារដី ការងារសាងសង់សំណង់ថ្មី ការងារកែប្រែ និងការដំឡើង។
- ២- **ការងារកែប្រែ** សំដៅដល់ការផ្លាស់ប្តូរមុខងារទ្រង់ទ្រាយទាំងស្រុងឬផ្នែកណាមួយនៃសំណង់។
- ៣- **គម្រោងអភិវឌ្ឍន៍អចលនវត្ថុ** សំដៅដល់គម្រោងអភិវឌ្ឍបុរី គម្រោងអភិវឌ្ឍអគារសហកម្មសិទ្ធិប្តូរគម្រោងសាងសង់ដទៃទៀត លើកលែងតែគម្រោងសាងសង់លំនៅឋានផ្ទាល់ខ្លួន គម្រោងសាងសង់រោងចក្រក្នុងដីសម្បទានសេដ្ឋកិច្ច និងគម្រោងសាងសង់រោងសិប្បកម្មរោងចក្រសម្រាប់គោលដៅកសិកម្មក្នុងតំបន់កសិកម្ម។
- ៤- **ច្រកចេញចូលតែមួយ** សំដៅដល់ច្រកចេញចូលតែមួយនៃក្រសួងរៀបចំដែនដី នគរូបនីយកម្ម និងសំណង់។
- ៥- **តំណាងស្របច្បាប់របស់នីតិបុគ្គល** សំដៅដល់ប្រធានក្រុមប្រឹក្សាភិបាលក្រុមហ៊ុន អគ្គនាយកក្រុមហ៊ុន ឬនាយកក្រុមហ៊ុន ដែលមានគោត្តនាមនិងនាមត្រូវបានចែងនៅក្នុងលក្ខន្តិកៈរបស់ក្រុមហ៊ុន ឬភ្នាក់ងារតំណាងរបស់ក្រុមហ៊ុនសញ្ជាតិបរទេសដែលបានបង្កើតឡើងក្រោមច្បាប់នៃប្រទេសដទៃ ឬប្រធានឬនាយកប្រតិបត្តិដែលមានគោត្តនាមនិងនាមត្រូវបានចែងនៅក្នុងលក្ខន្តិកៈឬអនុស្សរណៈរបស់អង្គការឬសមាគម ឬអ្នកតំណាងអង្គការឬសមាគម ឬប្រធានឬ



អ្នកតំណាងគណបក្សនយោបាយ ឬរូបវន្តបុគ្គលដទៃទៀតដែលមានគោត្តនាមនិងនាមត្រូវបានចែងនៅក្នុងប្រកាសឬលិខិតបទដ្ឋានស្តីពីការចុះបញ្ជីឬការទទួលស្គាល់នីតិបុគ្គលនោះ។

៦- **ម្ចាស់សំណង់** សំដៅដល់កម្មសិទ្ធិករនៃសំណង់ឬអ្នកអភិវឌ្ឍអចលនវត្ថុ ដែលគ្រោងឬបានសាងសង់នៅលើដីរបស់ខ្លួនផ្ទាល់ឬនៅលើដីរបស់អ្នកដទៃដោយមានការអនុញ្ញាតពីម្ចាស់ដី ឬអ្នកជួលអចិន្ត្រៃយ៍ដែលបានសាងសង់លើដីរបស់អ្នកឱ្យជួលអចិន្ត្រៃយ៍។

៧- **លិខិតបញ្ជាក់ព័ត៌មានសុរិយោដី** សំដៅដល់ឯកសារដែលផ្តល់ដោយមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត ដែលមានបង្ហាញទីតាំងក្បាលដីនិងព័ត៌មានផ្សេងៗនៃក្បាលដី មានជាអាទិ៍ ប្រភេទ ស្ថានភាពគតិយុត្ត លក្ខណៈរូបនិងបន្ទុកនៃក្បាលដី ដោយផ្អែកលើឯកសារនិងសៀវភៅគោលបញ្ជីដីធ្លី។

៨- **សលាកបត្រក្បាលដី** សំដៅដល់ឯកសារផ្តល់ដោយមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត ដែលមានបង្ហាញប្លង់ដីឡូត៍ ប្លង់តំបន់ កម្មសិទ្ធិករនៃដី ទីតាំងនៃដីទំហំដី និយាមកាចំណុចព្រំដី ប្រភេទប្រើប្រាស់ដី តំបន់ប្រើប្រាស់ដី ស្ថានភាពនៃសំណង់ក្នុងនិងជុំវិញទីតាំងដី និងរូបថតបង្ហាញស្ថានភាពនៃដីឡូត៍។

៩- **អគ្គនាយកដ្ឋានជំនាញ** សំដៅដល់អគ្គនាយកដ្ឋានសំណង់ និងអគ្គនាយកដ្ឋានសុរិយោដីនិងភូមិសាស្ត្រនៃក្រសួងរៀបចំដែនដី នគរូបនីយកម្ម និងសំណង់។

១០- **ឯកសារបញ្ជាក់អំពីការកាន់កាប់ដីស្របច្បាប់** សំដៅដល់វិញ្ញាបនបត្រសម្គាល់ម្ចាស់អចលនវត្ថុ បណ្ណសម្គាល់សិទ្ធិកាន់កាប់អចលនវត្ថុ បណ្ណសំគាល់សិទ្ធិកាន់កាប់ប្រើប្រាស់ដីធ្លី វិញ្ញាបនបត្រសម្គាល់សិទ្ធិសម្បទានដីសេដ្ឋកិច្ច វិញ្ញាបនបត្រសម្គាល់សិទ្ធិជួលអចិន្ត្រៃយ៍ វិញ្ញាបនបត្រសម្គាល់សិទ្ធិជួលរយៈពេលវែង វិញ្ញាបនបត្រសម្គាល់សិទ្ធិផលុបភោគ ភតិសន្យាអចលនវត្ថុ ឬគោលការណ៍អនុញ្ញាតពីរាជរដ្ឋាភិបាល។ ក្នុងករណីម្ចាស់សំណង់មិនមែនជាម្ចាស់ដី ត្រូវមានការព្រមព្រៀងជាលាយលក្ខណ៍អក្សរពីម្ចាស់ដី។

១១- **ឯកសារបញ្ជាក់អត្តសញ្ញាណម្ចាស់សំណង់** សំដៅដល់អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន វិញ្ញាបនបត្រចុះបញ្ជីក្រុមហ៊ុន ប្រកាសស្តីពីការចុះបញ្ជីសមាគមឬអង្គការមិនមែនរដ្ឋាភិបាលក្នុងស្រុក អនុស្សរណៈរបស់អង្គការឬសមាគមមិនមែនរដ្ឋាភិបាលបរទេសនិងក្រសួងការបរទេសនិងសហប្រតិបត្តិការអន្តរជាតិ ឬប្រកាសស្តីពីការចុះឈ្មោះក្នុងបញ្ជីគណបក្សនយោបាយ។

**ជំពូកទី២**

**បែបបទនៃការផ្តល់លិខិតអនុញ្ញាតសាងសង់**

**ប្រការ៤.\_**

សំណុំឯកសារស្នើសុំលិខិតអនុញ្ញាតសាងសង់មានដូចខាងក្រោម៖

- ១- ពាក្យស្នើសុំលិខិតអនុញ្ញាតសាងសង់ ចំនួន១ ច្បាប់
- ២- ឯកសារបញ្ជាក់អត្តសញ្ញាណម្ចាស់សំណង់( ថតចម្លង) ចំនួន២ ច្បាប់
- ៣- ឯកសារបញ្ជាក់ការកាន់កាប់ដីស្របច្បាប់( ថតចម្លង) ចំនួន២ ច្បាប់
- ៤- សលាកបត្រក្បាលដី ចំនួន២ ច្បាប់
- ៥- លិខិតបញ្ជាក់ព័ត៌មានសុរិយោដី ចំនួន២ ច្បាប់
- ៦- ប្លង់ស្ថាបត្យកម្ម ចំនួន៥ ច្បាប់
- ៧- របាយការណ៍ស្តីពីការត្រួតពិនិត្យនិងបញ្ជាក់គម្រោងប្លង់ស្ថាបត្យកម្ម ចំនួន៥ ច្បាប់
- ៨- លិខិតបញ្ជាក់អនុលោមភាពនៃគម្រោងប្លង់ស្ថាបត្យកម្ម ចំនួន៥ ច្បាប់

ក្នុងករណីការស្នើសុំលិខិតអនុញ្ញាតសាងសង់ដើម្បីអនុវត្តការងារកែប្រែ សំណុំឯកសារស្នើសុំលិខិតអនុញ្ញាតសាងសង់ ត្រូវភ្ជាប់មកជាមួយនូវប្លង់សម្រុងតាមការសាងសង់ជាក់ស្តែងផ្នែកស្ថាបត្យកម្មចំនួន២ (ពីរ) ច្បាប់។

ក្នុងករណីម្ចាស់សំណង់ជានីតិបុគ្គល ឯកសារបញ្ជាក់អត្តសញ្ញាណម្ចាស់សំណង់ ត្រូវមានភ្ជាប់មកជាមួយនូវលក្ខន្តិកៈរបស់នីតិបុគ្គលនោះ ចំនួន២(ពីរ) ច្បាប់ លើកលែងករណីសមាគមឬអង្គការមិនមែនរដ្ឋាភិបាលបរទេស។

ម្ចាស់សំណង់ត្រូវប្រគល់ប្លង់ស្ថាបត្យកម្មនិងសេចក្តីណែនាំបច្ចេកទេសផ្នែកស្ថាបត្យកម្មជាឯកសាររឹងនិងជាឯកសារទម្រង់ឌីជីថលជូនច្រកចេញចូលតែមួយ។

រាល់ប្លង់ស្ថាបត្យកម្ម ត្រូវភ្ជាប់មកជាមួយនូវសេចក្តីណែនាំបច្ចេកទេសផ្នែកស្ថាបត្យកម្ម។

គំរូទម្រង់ពាក្យស្នើសុំលិខិតអនុញ្ញាតសាងសង់ ជាឧបសម្ព័ន្ធទី១នៃប្រកាសនេះ។

គំរូទម្រង់សលាកបត្រក្បាលដី ជាឧបសម្ព័ន្ធទី២នៃប្រកាសនេះ។

គំរូទម្រង់តារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់សម្រាប់នីតិបុគ្គល ជាឧបសម្ព័ន្ធទី៣នៃប្រកាសនេះ។

គំរូទម្រង់តារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់សម្រាប់រូបវន្តបុគ្គល ជាឧបសម្ព័ន្ធទី៤នៃប្រកាសនេះ។

**ប្រការ៥.\_**

ម្ចាស់សំណង់ត្រូវផ្តិតស្នាមមេដៃស្តាំឬចុះហត្ថលេខាដោយផ្ទាល់លើពាក្យស្នើសុំលិខិតអនុញ្ញាតសាងសង់។

ក្នុងករណីម្ចាស់សំណង់ជានីតិបុគ្គល ពាក្យស្នើសុំលិខិតអនុញ្ញាតសាងសង់ ត្រូវមានស្នាមមេដៃស្តាំឬ ហត្ថលេខា គោត្តនាមនិងនាមរបស់តំណាងស្របច្បាប់ និងត្រារបស់នីតិបុគ្គលនោះ។ តំណាងស្របច្បាប់ របស់នីតិបុគ្គល ត្រូវផ្តិតស្នាមមេដៃស្តាំឬចុះហត្ថលេខាដោយផ្ទាល់លើពាក្យស្នើសុំលិខិតអនុញ្ញាតសាងសង់។

ក្នុងករណីនីតិបុគ្គលចាត់តាំងតំណាងផ្សេងទៀតដើម្បីបំពេញបែបបទស្នើសុំលិខិតអនុញ្ញាតសាងសង់ សំណុំឯកសារស្នើសុំលិខិតអនុញ្ញាតសាងសង់ ត្រូវភ្ជាប់មកជាមួយនូវលិខិតប្រគល់សិទ្ធិរបស់នីតិបុគ្គលនោះ ដោយមានការបញ្ជាក់ពីសារការី។

គំរូទម្រង់លិខិតប្រគល់សិទ្ធិធ្វើជាអ្នកតំណាងរបស់នីតិបុគ្គល ជាឧបសម្ព័ន្ធផ្នៃនៃប្រកាសនេះ។

**ប្រការ៦.\_**

រាល់ឯកសារនៅក្នុងសំណុំឯកសារស្នើសុំលិខិតអនុញ្ញាតសាងសង់ ត្រូវធ្វើជាភាសាខ្មែរ។ រាល់ឯកសារ ជាភាសាបរទេស ត្រូវបកប្រែជាភាសាខ្មែរដោយមានការបញ្ជាក់ពីសារការី។

សេចក្តីណែនាំបច្ចេកទេសផ្នែកស្ថាបត្យកម្ម អាចធ្វើជាភាសាអង់គ្លេស។

រាល់ឯកសារថតចម្លងត្រូវធ្វើនីត្យានុកូលកម្មដោយរដ្ឋបាលរាជធានី ខេត្ត ក្រុង ស្រុក ឬខណ្ឌ ឬដោយសារការី លើកលែងតែវិញ្ញាបនបត្រសម្គាល់ម្ចាស់អចលនវត្ថុ។

**ជំពូកទី៣**

**បរិបទនៃការផ្តល់លិខិតអនុញ្ញាតសាងសង់**

**ប្រការ៧.\_**

សំណុំឯកសារស្នើសុំលិខិតអនុញ្ញាតសាងសង់ ត្រូវយកទៅដាក់នៅច្រកចេញចូលតែមួយ។

ច្រកចេញចូលតែមួយត្រូវត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់នៅក្នុងថ្ងៃដាក់ ពាក្យស្នើសុំ។

សំណុំឯកសារស្នើសុំលិខិតអនុញ្ញាតសាងសង់ ត្រូវត្រួតពិនិត្យ ផ្ទៀងផ្ទាត់ និងវាយតម្លៃដោយ អគ្គនាយកដ្ឋានជំនាញចំណុះក្រសួងរៀបចំដែនដី នគរូបនីយកម្ម និងសំណង់។

**ប្រការ៨.\_**

ក្នុងករណីសំណុំឯកសារស្នើសុំលិខិតអនុញ្ញាតសាងសង់មានលក្ខណៈគ្រប់គ្រាន់តាមតារាងត្រួតពិនិត្យ សំណុំឯកសារស្នើសុំលិខិតអនុញ្ញាតសាងសង់ ច្រកចេញចូលតែមួយត្រូវអនុវត្តដូចខាងក្រោម៖

- ១- បំពេញលើតារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់។
- ២- ចុះលេខនិងកាលបរិច្ឆេទចូលក្នុងសៀវភៅចុះលេខចូលរបស់ច្រកចេញចូលតែមួយ និងចម្លង លេខនិងកាលបរិច្ឆេទលើពាក្យស្នើសុំលិខិតអនុញ្ញាតសាងសង់។

- ៣- បោះត្រាចូលរបស់ច្រកចេញចូលតែមួយនៅលើវាលឯកសារនៅក្នុងសំណុំឯកសារស្នើសុំលិខិតអនុញ្ញាតសាងសង់ចំនួន១(មួយ)ច្បាប់សម្រាប់ជូនទៅម្ចាស់សំណង់។
- ៤- រៀបចំបង្កាន់ដៃទទួលពាក្យស្នើសុំដោយមានលេខនិងកាលបរិច្ឆេទចូល និងហត្ថលេខារបស់មន្ត្រីទទួលបន្ទុក។
- ៥- រៀបចំនិងប្រគល់បង្កាន់ដៃបង់ប្រាក់សេវាពិនិត្យនិងផ្តល់លិខិតអនុញ្ញាតសាងសង់។
- ៦- ប្រគល់ច្បាប់ដើមនៃបង្កាន់ដៃទទួលពាក្យស្នើសុំដែលមានចុះលេខនិងកាលបរិច្ឆេទនិងសំណុំឯកសារស្នើសុំលិខិតអនុញ្ញាតសាងសង់ដែលមានបោះត្រាជូនទៅម្ចាស់សំណង់នៅក្នុងថ្ងៃពិនិត្យសំណុំឯកសារស្នើសុំនោះ បន្ទាប់ពីបង់កម្រៃសេវាពិនិត្យនិងផ្តល់លិខិតអនុញ្ញាតសាងសង់រួច។

**ប្រការ៩.\_**

ក្នុងករណីពិនិត្យឃើញថា សំណុំឯកសារស្នើសុំលិខិតអនុញ្ញាតសាងសង់មានលក្ខណៈមិនគ្រប់គ្រាន់មន្ត្រីច្រកចេញចូលតែមួយត្រូវអនុវត្តដូចខាងក្រោម៖

- ១- បំពេញលើតារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់អំពីការខ្វះខាតឯកសារឬភាពមិនត្រឹមត្រូវផ្នែកទម្រង់នៃឯកសារ។
- ២- ចុះកាលបរិច្ឆេទ ហត្ថលេខា និងគោត្តនាមនិងនាមរបស់មន្ត្រីទទួលបន្ទុកត្រួតពិនិត្យសំណុំឯកសារលើតារាងត្រួតពិនិត្យសំណុំឯកសារស្នើសុំដែលបំពេញរួច។
- ៣- ប្រគល់សំណុំឯកសារស្នើសុំនិងតារាងត្រួតពិនិត្យសំណុំឯកសារស្នើសុំដែលបានបំពេញ ចុះកាលបរិច្ឆេទ ហត្ថលេខា និងគោត្តនាមនិងនាមរបស់មន្ត្រីទទួលបន្ទុកត្រួតពិនិត្យសំណុំឯកសាររួច ជូនទៅម្ចាស់សំណង់ឬអ្នកតំណាងក្នុងថ្ងៃពិនិត្យសំណុំឯកសារស្នើសុំនោះ។

**ប្រការ១០.\_**

ការពិនិត្យនិងសម្រេចលើសំណុំឯកសារស្នើសុំលិខិតអនុញ្ញាតសាងសង់ មានរយៈពេលយ៉ាងយូរ ៤៥(សែសិបប្រាំ)ថ្ងៃនៃថ្ងៃធ្វើការ គិតចាប់ពីថ្ងៃដែលច្រកចេញចូលតែមួយចេញបង្កាន់ដៃទទួលពាក្យស្នើសុំតាមបរិបទដូចខាងក្រោម៖

- ១- ច្រកចេញចូលតែមួយ ត្រូវបញ្ជូនសំណុំឯកសារស្នើសុំទៅអគ្គនាយកដ្ឋានសំណង់ និងអគ្គនាយកដ្ឋានសុរិយោដីនិងភូមិសាស្ត្រ ក្នុងរយៈពេលយ៉ាងយូរ២(ពីរ)ថ្ងៃនៃថ្ងៃធ្វើការ គិតចាប់ពីថ្ងៃចេញបង្កាន់ដៃទទួលពាក្យស្នើសុំ ដើម្បីពិនិត្យនិងផ្តល់យោបល់។
- ២- អគ្គនាយកដ្ឋានសុរិយោដីនិងភូមិសាស្ត្រ ដែលមាននាយកដ្ឋានអភិរក្សសុរិយោដីជាសេនាធិការ មានរយៈពេលយ៉ាងយូរ២០(ម្ភៃ)ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារស្នើសុំពីច្រកចេញចូលតែមួយ ដើម្បីពិនិត្យសំណុំឯកសារស្នើសុំនិងផ្ទៀងផ្ទាត់ព័ត៌មានក្បាលដីដែលផ្តល់ដោយមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត និងធ្វើ



របាយការណ៍ស្តីពីលទ្ធផលនៃការពិនិត្យនិងផ្ទៀងផ្ទាត់ព័ត៌មានក្បាលដី និងបញ្ជូនរបាយការណ៍នេះទៅច្រកចេញចូលតែមួយ។

- ៣- អគ្គនាយកដ្ឋានសំណង់ដែលមាននាយកដ្ឋានសិក្សាគម្រោងប្លង់ជាសេនាធិការ មានរយៈពេលយ៉ាងយូរ២៥(ម្ភៃប្រាំ)ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារស្នើសុំពីច្រកចេញចូលតែមួយ ដើម្បីពិនិត្យសំណុំឯកសារស្នើសុំ ធ្វើរបាយការណ៍ស្តីពីការត្រួតពិនិត្យនិងវាយតម្លៃគម្រោងប្លង់ស្ថាបត្យកម្ម និងបញ្ជូនរបាយការណ៍នោះទៅច្រកចេញចូលតែមួយ។
- ៤- ច្រកចេញចូលតែមួយ ត្រូវដាក់របាយការណ៍ស្តីពីការត្រួតពិនិត្យនិងវាយតម្លៃគម្រោងប្លង់ស្ថាបត្យកម្មនិងរបាយការណ៍ស្តីពីលទ្ធផលនៃការត្រួតពិនិត្យនិងផ្ទៀងផ្ទាត់ព័ត៌មានក្បាលដីឆ្លងថ្នាក់ដឹកនាំក្រសួងតាមឋានានុក្រមដើម្បីទទួលមតិយោបល់និងការសម្រេច ក្នុងរយៈពេលយ៉ាងយូរ១(មួយ)ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារពីអគ្គនាយកដ្ឋានជំនាញ និងរៀបចំនិងប្រគល់បង្កាន់ដៃបង់ប្រាក់សេវាផ្តល់លិខិតអនុញ្ញាតសាងសង់លើសកម្រិតសន្ទស្សន៍ប្រើប្រាស់ដីអតិបរមាផ្លូវការក្នុងករណីបើមាន។
- ៥- អគ្គនាយកដ្ឋានរដ្ឋបាលដែលមាននាយកដ្ឋានរដ្ឋបាលជាសេនាធិការ ត្រូវចាត់ចែងចុះលេខកាលបរិច្ឆេទ និងបោះត្រាលើលិខិតអនុញ្ញាតសាងសង់ និងប្លង់អនុញ្ញាត រួចប្រគល់ជូនម្ចាស់សំណង់ឬអ្នកតំណាងតាមរយៈច្រកចេញចូលតែមួយ និងអគ្គនាយកដ្ឋានសំណង់ដើម្បីតម្កល់ទុកក្នុងរយៈពេលយ៉ាងយូរ២(ពីរ)ថ្ងៃនៃថ្ងៃធ្វើការ គិតចាប់ពីថ្ងៃទទួលបានការសម្រេចរបស់ក្រសួងរៀបចំដែនដី នគរូបនីយកម្ម និងសំណង់។

**ប្រការ១១.\_**

ក្នុងករណីចាំបាច់ ក្រសួងរៀបចំដែនដី នគរូបនីយកម្ម និងសំណង់ អាចចាត់មន្ត្រីត្រួតពិនិត្យសំណង់ដើម្បីចុះត្រួតពិនិត្យទីតាំងជាក់ស្តែងនៃគម្រោងសាងសង់។ មន្ត្រីត្រួតពិនិត្យសំណង់ត្រូវធ្វើកំណត់ហេតុនិងរបាយការណ៍ស្តីពីការចុះត្រួតពិនិត្យទីតាំងស្នើសុំសាងសង់ ក្នុងរយៈពេលយ៉ាងយូរ៣(បី)ថ្ងៃនៃថ្ងៃធ្វើការគិតចាប់ពីថ្ងៃត្រួតពិនិត្យ។ រយៈពេលនៃការចុះត្រួតពិនិត្យ ធ្វើកំណត់ហេតុ និងរបាយការណ៍ស្តីពីការចុះត្រួតពិនិត្យទីតាំងស្នើសុំសាងសង់ ត្រូវរាប់បញ្ចូលក្នុងរយៈពេលនៃការសម្រេចលើពាក្យស្នើសុំលិខិតអនុញ្ញាតសាងសង់។

**ប្រការ១២.\_**

ក្នុងករណីអគ្គនាយកដ្ឋានជំនាញពិនិត្យឃើញថា សំណុំឯកសារស្នើសុំលិខិតអនុញ្ញាតសាងសង់តម្រូវឱ្យមានការកែតម្រូវឬបំពេញបន្ថែម អគ្គនាយកដ្ឋានជំនាញ ត្រូវធ្វើដីកាបញ្ជូនសំណុំឯកសារស្នើសុំមកច្រកចេញចូលតែមួយវិញ ដោយត្រូវបង្ហាញរាល់ចំណុចដែលត្រូវកែតម្រូវឬបំពេញបន្ថែមទាំងនោះ ក្នុងរយៈពេលយ៉ាងយូរ១២(ដប់ពីរ)ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារស្នើសុំលិខិតអនុញ្ញាតសាងសង់ពីច្រកចេញចូលតែមួយ។

ក្នុងករណីគម្រោងសាងសង់ បានចាប់ផ្តើមដំណើរការមុនការផ្តល់លិខិតអនុញ្ញាតសាងសង់ សំណុំឯកសារស្នើសុំលិខិតអនុញ្ញាតសាងសង់ ត្រូវបំពេញបន្ថែមនូវរបាយការណ៍ស្តីពីការត្រួតពិនិត្យនិងវាយតម្លៃការងារសាងសង់ចេញដោយអ្នកត្រួតពិនិត្យនិងបញ្ជាក់សំណង់ និងច្បាប់ចម្លងនៃបង្កាន់ដៃបង់ប្រាក់ពិន័យអន្តរការណ៍ចេញដោយមន្ត្រីអធិការកិច្ចសំណង់។

ច្រកចេញចូលតែមួយ ត្រូវធ្វើលិខិតជូនដំណឹងស្តីពីការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់ និងអញ្ជើញម្ចាស់សំណង់ឬអ្នកតំណាងមកទទួលយកលិខិតជូនដំណឹងនោះ ក្នុងរយៈពេលយ៉ាងយូរ១៥( ដប់ប្រាំ) ថ្ងៃនៃថ្ងៃធ្វើការ គិតចាប់ពីថ្ងៃទទួលពាក្យស្នើសុំ។

រយៈពេលនៃការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់ មិនរាប់បញ្ចូលក្នុងរយៈពេលនៃការពិនិត្យនិងសម្រេចផ្តល់លិខិតអនុញ្ញាតសាងសង់ឡើយ។

ក្នុងករណីមានការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់ រយៈពេលនៃការពិនិត្យនិងសម្រេចផ្តល់លិខិតអនុញ្ញាតសាងសង់ ត្រូវចាប់រាប់ជាថ្មីឡើងវិញគិតចាប់ពីថ្ងៃច្រកចេញចូលតែមួយចេញបង្កាន់ដៃទទួលសំណុំឯកសារដែលបានកែតម្រូវឬបំពេញបន្ថែមនោះ។

គំរូទម្រង់លិខិតជូនដំណឹងស្តីពីការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់ ជាឧបសម្ព័ន្ធនៃប្រកាសនេះ។

**ប្រការ១៣.\_**

ក្នុងករណីអគ្គនាយកដ្ឋានជំនាញពិនិត្យឃើញថា ការស្នើសុំលិខិតអនុញ្ញាតសាងសង់មិនអនុលោមតាមបទប្បញ្ញត្តិជាធរមាន និងមិនអាចកែតម្រូវឬបំពេញបន្ថែមបាន អគ្គនាយកដ្ឋានពាក់ព័ន្ធនិងច្រកចេញចូលតែមួយត្រូវអនុវត្តតាមបរិបទដូចខាងក្រោម៖

- ១- អគ្គនាយកដ្ឋានជំនាញមានរយៈពេលយ៉ាងយូរ២៥(ម្ភៃប្រាំ) ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារស្នើសុំពីច្រកចេញចូលតែមួយ ដើម្បីធ្វើរបាយការណ៍ស្តីពីការត្រួតពិនិត្យនិងវាយតម្លៃគម្រោងប្លង់ស្ថាបត្យកម្ម ឬរបាយការណ៍ស្តីពីលទ្ធផលនៃការត្រួតពិនិត្យនិងផ្ទៀងផ្ទាត់ព័ត៌មានក្បាលដី និងបញ្ជូនរបាយការណ៍នោះទៅច្រកចេញចូលតែមួយ។
- ២- ច្រកចេញចូលតែមួយ ត្រូវដាក់របាយការណ៍ស្តីពីការត្រួតពិនិត្យនិងវាយតម្លៃគម្រោងប្លង់ស្ថាបត្យកម្ម និង/ឬរបាយការណ៍ស្តីពីលទ្ធផលនៃការត្រួតពិនិត្យនិងផ្ទៀងផ្ទាត់ព័ត៌មានក្បាលដីឆ្លងថ្នាក់ដឹកនាំក្រសួងតាមឋានានុក្រមដើម្បីទទួលមតិយោបល់និងការសម្រេច ក្នុងរយៈពេលយ៉ាងយូរ១(មួយ) ថ្ងៃនៃថ្ងៃធ្វើការ គិតចាប់ពីថ្ងៃទទួលសំណុំឯកសារពីអគ្គនាយកដ្ឋានជំនាញ។
- ៣- អគ្គនាយកដ្ឋានរដ្ឋបាល ដែលមាននាយកដ្ឋានរដ្ឋបាលជាសេនាធិការ ត្រូវចាត់ចែងចុះលេខកាលបរិច្ឆេទ និងបោះត្រាលើលិខិតជូនដំណឹងស្តីពីការបដិសេធផ្តល់លិខិតអនុញ្ញាតសាងសង់រួចប្រគល់ជូនម្ចាស់សំណង់ឬអ្នកតំណាងតាមរយៈច្រកចេញចូលតែមួយទាំងលិខិតជូនដំណឹង

ទាំងសំណុំឯកសារស្នើសុំ ក្នុងរយៈពេលយ៉ាងយូរ២(ពីរ)ថ្ងៃនៃថ្ងៃធ្វើការ គិតចាប់ពីថ្ងៃទទួលបាន ការសម្រេចរបស់ក្រសួងរៀបចំផែនដី នគរូបនីយកម្ម និងសំណង់។

គំរូទម្រង់លិខិតជូនដំណឹងស្តីពីការបដិសេធផ្តល់លិខិតអនុញ្ញាតសាងសង់ ជាឧបសម្ព័ន្ធទី៧នៃ ប្រកាសនេះ។

**ជំពូកទី៤**

**បែបបទនិងបរិបទនៃការផ្តល់លិខិតអនុញ្ញាតសាងសង់  
សម្រាប់គម្រោងអភិវឌ្ឍន៍អចលនវត្ថុ**

**ប្រការ១៤.\_**

សំណុំឯកសារស្នើសុំលិខិតអនុញ្ញាតសាងសង់ដូចមានចែងក្នុងជំពូកទី២នៃប្រកាសនេះ ត្រូវយកមក អនុវត្តដូចគ្នាផងដែរ ចំពោះសំណុំឯកសារស្នើសុំលិខិតអនុញ្ញាតសាងសង់នៅក្នុងគម្រោងអភិវឌ្ឍន៍អចលនវត្ថុ និងត្រូវបន្ថែមលិខិតអនុញ្ញាតអភិវឌ្ឍដីនិងប្លង់អភិវឌ្ឍដីផ្តល់ដោយអាជ្ញាធរមានសមត្ថកិច្ច។

**ប្រការ១៥.\_**

លិខិតអនុញ្ញាតសាងសង់អាចផ្តល់តាមសំណើរបស់ម្ចាស់សំណង់ តាមដំណាក់កាលស្របតាមផែនការ ដូចមានកំណត់ក្នុងលិខិតអនុញ្ញាតអភិវឌ្ឍដី។

**ប្រការ១៦.\_**

បរិបទនៃការពិនិត្យនិងសម្រេចលើសំណុំឯកសារស្នើសុំលិខិតអនុញ្ញាតសាងសង់ដូចមានចែងក្នុង ជំពូកទី៣នៃប្រកាសនេះ ត្រូវយកមកអនុវត្តដូចគ្នាផងដែរ ចំពោះការស្នើសុំលិខិតអនុញ្ញាតសាងសង់ក្នុង គម្រោងអភិវឌ្ឍន៍អចលនវត្ថុ។

**ជំពូកទី៥**

**បែបបទនិងបរិបទនៃការបន្តសុពលភាពលិខិតអនុញ្ញាតសាងសង់**

**ប្រការ១៧.\_**

ម្ចាស់សំណង់ឬអ្នកតំណាង ត្រូវដាក់ពាក្យស្នើសុំបន្តសុពលភាពលិខិតអនុញ្ញាតសាងសង់នៅច្រក ចេញចូលតែមួយ ក្នុងរយៈពេល៣០(សាមសិប)ថ្ងៃមុនកាលបរិច្ឆេទផុតសុពលភាពនៃលិខិតអនុញ្ញាត សាងសង់។

ក្នុងករណីមានការកែប្រែឯកសារណាមួយនៃសំណុំឯកសារដែលទទួលបានលិខិតអនុញ្ញាតសាងសង់ លើកដំបូង សំណុំឯកសារស្នើសុំបន្តសុពលភាពលិខិតអនុញ្ញាតសាងសង់ ត្រូវមានបន្ថែមឯកសារថ្មីស្របតាម ការកែប្រែនោះ។

គំរូទម្រង់ពាក្យស្នើសុំបន្តសុពលភាពលិខិតអនុញ្ញាតសាងសង់ ជាឧបសម្ព័ន្ធទី៨នៃប្រកាសនេះ។



គំរូទម្រង់តារាងត្រួតពិនិត្យសំណុំឯកសារស្នើសុំបន្តសុពលភាពលិខិតអនុញ្ញាតសាងសង់សម្រាប់  
នីតិបុគ្គល ជាឧបសម្ព័ន្ធនៃប្រកាសនេះ។

គំរូទម្រង់តារាងត្រួតពិនិត្យសំណុំឯកសារស្នើសុំបន្តសុពលភាពលិខិតអនុញ្ញាតសាងសង់សម្រាប់  
រូបវន្តបុគ្គល ជាឧបសម្ព័ន្ធទី១នៃប្រកាសនេះ។

**ប្រការ១៨.\_**

បរិបទនៃការផ្តល់លិខិតអនុញ្ញាតសាងសង់ ដូចមានចែងក្នុងជំពូកទី៣នៃប្រកាសនេះ ត្រូវយកមក  
អនុវត្តដូចគ្នាផងដែរ ចំពោះការផ្តល់លិខិតបន្តសុពលភាពលិខិតអនុញ្ញាតសាងសង់។

លិខិតបន្តសុពលភាពលិខិតអនុញ្ញាតសាងសង់ អាចចេញបានតែមួយដងគត់។

**ជំពូកទី៦  
ការប្តឹងតវ៉ា**

**ប្រការ១៩.\_**

បុគ្គលដែលមានទំនាក់ទំនងផលប្រយោជន៍ជាមួយការសម្រេចរបស់រដ្ឋមន្ត្រីក្រសួងរៀបចំដែនដី  
នគរូបនីយកម្ម និងសំណង់ ក្នុងការផ្តល់លិខិតអនុញ្ញាតសាងសង់ មានសិទ្ធិប្តឹងតវ៉ាទៅក្រសួងរៀបចំដែនដី  
នគរូបនីយកម្ម និងសំណង់ឬទៅតុលាការតាមនីតិវិធីជាធរមាន។

**ជំពូកទី៧  
អន្តរប្បញ្ញត្តិ**

**ប្រការ២០.\_**

លិខិតបទដ្ឋាននិងគោលការណ៍ណែនាំរបស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់  
ពាក់ព័ន្ធនឹងការផ្តល់លិខិតអនុញ្ញាតសាងសង់ ដែលអនុវត្តមុនប្រកាសនេះចូលជាធរមាន ត្រូវមានអានុភាព  
អនុវត្តរហូតដល់មានលិខិតបទដ្ឋាននិងគោលការណ៍ណែនាំថ្មីមកជំនួស។

លិខិតអនុញ្ញាតសាងសង់ដែលបានផ្តល់ជូនម្ចាស់មុនប្រកាសនេះចូលជាធរមាន នៅបន្តសុពលភាព  
រហូតថ្ងៃផុតសុពលភាពលិខិតអនុញ្ញាតសាងសង់នោះ។

**ប្រការ២១.\_**

ពាក្យស្នើសុំលិខិតអនុញ្ញាតសាងសង់ និងពាក្យស្នើសុំលិខិតបន្តសុពលភាពលិខិតអនុញ្ញាតសាងសង់  
ដែលបានដាក់នៅច្រកចេញចូលតែមួយមុនប្រកាសនេះចូលជាធរមាន អគ្គនាយកដ្ឋានជំនាញនិងច្រកចេញ  
ចូលតែមួយ ត្រូវបន្តដំណើរការពិនិត្យនិងសម្រេចរហូតដល់ចប់នីតិវិធី។ ក្នុងករណីនេះ អគ្គនាយកដ្ឋានជំនាញ  
និងច្រកចេញចូលតែមួយ ត្រូវអនុវត្តគោលការណ៍ឬលក្ខខណ្ឌទាំងឡាយដូចមានចែងក្នុងប្រកាសនេះដែល  
ផ្តល់ប្រយោជន៍ដល់ម្ចាស់សំណង់។

**ជំពូកទី៨**  
**អវសានប្បញ្ញត្តិ**

**ប្រការ២២.\_**

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

**ប្រការ២៣.\_**

នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពចំណុះក្រសួង រៀបចំផែនដី នគរូបនីយកម្ម និងសំណង់ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពី ថ្ងៃចុះហត្ថលេខាតទៅ។ *ឧ ក្ស x ឡ*

ថ្ងៃ *ព្រហស្បតិ៍ ៣៧១២* ខែ *បុស្ស* ឆ្នាំឆ្លូវ *ត្រីស័ក* ព.ស.២៥៦៥  
រាជធានីភ្នំពេញ ថ្ងៃទី *២០* ខែមករា ឆ្នាំ២០២២

**ឧបនាយករដ្ឋមន្ត្រី**  
**រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់** *ឧ*

  
*ស៊ុន ចាន់ថុល*  
**ជា សុផារ៉ា**

**កន្លែងទទួល៖**

- ទីស្តីការគណៈរដ្ឋមន្ត្រី
  - គ្រប់ក្រសួង ស្ថាប័ន
  - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
  - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- “ដើម្បីជូនជ្រាប”**
- ដូចប្រការ២៣ “ដើម្បីមុខការ”
  - រាជកិច្ច
  - ឯកសារ-កាលប្បវត្តិ

ឧបសម្ព័ន្ធ១នៃប្រកាសលេខ ០១៣ ជនត/ប្រ.ក/នី.ក ចុះថ្ងៃទី ២០ ខែមករា ឆ្នាំ២០២២ ស្តីពី  
បែបបទនិងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

**គំរូទម្រង់ពាក្យស្នើសុំលិខិតអនុញ្ញាតសាងសង់**

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**ពាក្យស្នើសុំលិខិតអនុញ្ញាតសាងសង់**

ខ្ញុំបាទ/នាងខ្ញុំឈ្មោះ \_\_\_\_\_ ភេទ \_\_\_\_\_ អាយុ \_\_\_\_\_ ឆ្នាំ សញ្ជាតិ \_\_\_\_\_  
មានអត្តសញ្ញាណប័ណ្ណសញ្ជាតិខ្មែរ/លិខិតឆ្លងដែនលេខ \_\_\_\_\_ ផុតកំណត់ \_\_\_\_\_  
ជាតំណាងស្របច្បាប់របស់ \_\_\_\_\_ (នាមករណ៍នីតិបុគ្គល)  
មានទីស្នាក់ការ ផ្ទះ/អគារលេខ \_\_\_\_\_ ផ្លូវ \_\_\_\_\_ ភូមិ \_\_\_\_\_ ឃុំ/សង្កាត់ \_\_\_\_\_  
ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_ អ៊ីមែល \_\_\_\_\_ លេខទូរស័ព្ទ \_\_\_\_\_

**សូមគោរពជូន**

**ឯកឧត្តមឧបនាយករដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

**កម្មវត្ថុ:** សំណើសុំលិខិតអនុញ្ញាតសាងសង់ \_\_\_\_\_  
ស្ថិតនៅលើក្បាលដី/ដីឡូត៍លេខ \_\_\_\_\_ ផ្លូវ \_\_\_\_\_ ភូមិ \_\_\_\_\_ ឃុំ/សង្កាត់ \_\_\_\_\_  
ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_ ។

សេចក្តីដូចមានចែងក្នុងកម្មវត្ថុខាងលើ សូម **ឯកឧត្តមឧបនាយករដ្ឋមន្ត្រី** មេត្តាជ្រាបថា ខ្ញុំបាទ/នាងខ្ញុំ  
មានបំណងសាងសង់ \_\_\_\_\_ ដែលមានផ្ទៃក្រឡាកម្រាល  
សំណង់សរុបចំនួន \_\_\_\_\_ ម៉ែត្រក្រឡា នៅលើក្បាលដីដែលមាន \_\_\_\_\_  
(ឯកសារបញ្ជាក់ការកាន់កាប់ដីស្របច្បាប់) លេខ \_\_\_\_\_ ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_\_ ។

អាស្រ័យហេតុនេះ សូម **ឯកឧត្តមឧបនាយករដ្ឋមន្ត្រី** មេត្តាពិនិត្យនិងសម្រេចដោយសេចក្តីអនុគ្រោះ។  
សូមគោរពជូនភ្ជាប់ឯកសារពាក់ព័ន្ធ។

សូម **ឯកឧត្តមឧបនាយករដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ពីខ្ញុំបាទ/នាងខ្ញុំ។

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_\_\_\_\_  
ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_\_

ហត្ថលេខាឬស្នាមមេដៃស្តាំ គោត្តនាមនិងនាមរបស់ម្ចាស់សំណង់  
ឬតំណាងស្របច្បាប់ និងត្រារបស់របស់នីតិបុគ្គល





ឧបសម្ព័ន្ធពីនៃប្រកាសលេខ ០១៣ នសន/ច.ក/ន.ក ចុះថ្ងៃទី ២០ ខែមករា ឆ្នាំ២០២២ ស្តីពី  
 បែបបទនិងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់  
**គំរូទម្រង់តារាងត្រួតពិនិត្យសំណង់ឯកសារស្នើសុំលិខិតអនុញ្ញាតសាងសង់សម្រាប់នីតិបុគ្គល**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**  
**អគ្គនាយកដ្ឋានរដ្ឋបាល**  
**ប្រកាសចេញចូលតែមួយ**



**តារាងត្រួតពិនិត្យសំណង់ឯកសារស្នើសុំលិខិតអនុញ្ញាតសាងសង់សម្រាប់នីតិបុគ្គល**

គម្រោងសាងសង់ \_\_\_\_\_ របស់ \_\_\_\_\_ (នាមករណ៍នីតិបុគ្គល)  
 តំណាងដោយ \_\_\_\_\_ ស្ថិតនៅលើក្បាលដី/ ដីឡូត៍លេខ \_\_\_\_\_  
 ផ្លូវ \_\_\_\_\_ ភូមិ \_\_\_\_\_ ឃុំ/ សង្កាត់ \_\_\_\_\_ ក្រុង/ ស្រុក/ ខណ្ឌ \_\_\_\_\_ រាជធានី/ ខេត្ត \_\_\_\_\_

ល.រ.	រាយនាមឯកសារ	ចំនួន តម្រូវ	ចំនួន ទទួល	ការខ្វះខាតឯកសារ និងភាពមិនត្រឹមត្រូវ ផ្នែកទម្រង់
១	ពាក្យស្នើសុំលិខិតអនុញ្ញាតសាងសង់(ច្បាប់ដើម)	១		
២	ឯកសារបញ្ជាក់អត្តសញ្ញាណម្ចាស់សំណង់			
	<b>សម្រាប់គ្រប់នីតិបុគ្គលទាំងអស់</b>			
	-អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែនរបស់តំណាងស្រប ច្បាប់របស់នីតិបុគ្គល ឬតំណាងដែលទទួលសិទ្ធិ	២		
	-លិខិតប្រគល់សិទ្ធិជាអ្នកតំណាងរបស់នីតិបុគ្គល ករណីបើមាន (ច្បាប់ដើម)	១		
	<b>ករណីក្រសួង ស្ថាប័ន អង្គការរដ្ឋ</b>			
	-លិខិតឧទ្ទេសនាមតំណាងក្រសួង ស្ថាប័ន ឬអង្គការ (ច្បាប់ដើម)	១		
	<b>ករណីសហគ្រាសពាណិជ្ជកម្ម</b>			
	-វិញ្ញាបនបត្រចុះបញ្ជីក្រុមហ៊ុន	២		
	-លក្ខន្តិកៈក្រុមហ៊ុន	២		
<b>ករណីសមាគមឬអង្គការមិនមែនរដ្ឋាភិបាល</b>				



*(Handwritten signature)*

	-លក្ខន្តិកៈ និងប្រកាសស្តីពីការចុះបញ្ជីសមាគមឬអង្គការមិនមែនរដ្ឋាភិបាលក្នុងស្រុក( ថតចម្លង) ឬ -អនុស្សរណៈរបស់អង្គការឬសមាគមមិនមែនរដ្ឋាភិបាលបរទេសនិងក្រសួងការបរទេសនិងសហប្រតិបត្តិការអន្តរជាតិ( ថតចម្លង)	២		
	<b>ករណីនីតិបុគ្គលដទៃទៀត</b>			
	-ប្រកាសស្តីពីការចុះបញ្ជីនីតិបុគ្គលនោះចេញដោយស្ថាប័នពាក់ព័ន្ធ( ថតចម្លង)	២		
៣	ឯកសារបញ្ជាក់ការកាន់កាប់ដីស្របច្បាប់			
	-វិញ្ញាបនបត្រសម្គាល់ម្ចាស់អចលនវត្ថុ ឬ	២		
	-បណ្ណសម្គាល់សិទ្ធិកាន់កាប់អចលនវត្ថុ( ថតចម្លង) ឬ	២		
	-បណ្ណសំគាល់សិទ្ធិកាន់កាប់ប្រើប្រាស់ដីធ្លី( ថតចម្លង) ឬ	២		
	-វិញ្ញាបនបត្រសម្គាល់សិទ្ធិសម្បទានដីសេដ្ឋកិច្ច( ថតចម្លង) ឬ	២		
	-វិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង( ថតចម្លង) ឬ	២		
	-វិញ្ញាបនបត្រសម្គាល់សិទ្ធិផលុបភោគ( ថតចម្លង) ឬ	២		
	-ភតិសន្យាអចលនវត្ថុ( ថតចម្លង) ឬ	២		
	-ការព្រមព្រៀងជាលាយលក្ខណ៍អក្សរពីម្ចាស់ដី ក្នុងករណីឯកសារបញ្ជាក់ការកាន់កាប់ដីស្របច្បាប់ ជាវិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង ឬវិញ្ញាបនបត្រសម្គាល់សិទ្ធិផលុបភោគ ឬភតិសន្យាអចលនវត្ថុ (ច្បាប់ដើម)	១		
	-គោលការណ៍អនុញ្ញាតពីរាជរដ្ឋាភិបាល( ថតចម្លង)	២		
៤	សលាកបត្រក្បាលដី	២		
៥	លិខិតបញ្ជាក់ព័ត៌មានសុរិយោដី (លើកលែងក្បាលដីដែលមានវិញ្ញាបនបត្រសម្គាល់ម្ចាស់អចលនវត្ថុ)	២		
៦	ប្លង់ស្ថាបត្យកម្ម	៥		
៧	សេចក្តីណែនាំបច្ចេកទេសផ្នែកស្ថាបត្យកម្ម	២		
៨	របាយការណ៍ស្តីពីការត្រួតពិនិត្យនិងបញ្ជាក់គម្រោងប្លង់ស្ថាបត្យកម្ម	៥		
៩	លិខិតបញ្ជាក់អនុលោមភាពនៃគម្រោងប្លង់ស្ថាបត្យកម្ម	៥		



*Handwritten signature in blue ink.*

១០	ប្លង់សម្រុងតាមការសាងសង់ជាក់ស្តែងផ្នែកស្ថាបត្យកម្ម (ករណីគម្រោងកែប្រែ)	២		
១១	គោលការណ៍ផ្តល់ដោយក្រសួង ស្ថាប័ន ឬអាជ្ញាធរមានសមត្ថកិច្ចពាក់ព័ន្ធ ករណីបើមាន (ច្បាប់ដើម)	១		
១២	លិខិតអនុញ្ញាតអភិវឌ្ឍន៍ (ករណីគម្រោងសាងសង់ជាគម្រោងអភិវឌ្ឍន៍អចលនវត្ថុ)	២		
១៣	ប្លង់អភិវឌ្ឍន៍ (ករណីគម្រោងសាងសង់ជាគម្រោងអភិវឌ្ឍន៍អចលនវត្ថុ)	២		

គ្រប់គ្រាន់

មិនគ្រប់គ្រាន់

មិនត្រឹមត្រូវផ្នែកទម្រង់

សេចក្តីណែនាំរបស់ច្រកចេញចូលតែមួយ ក្នុងករណីសំណុំឯកសារមិនគ្រប់គ្រាន់និង/ឬមិនត្រឹមត្រូវផ្នែកទម្រង់៖

\_\_\_\_\_

\_\_\_\_\_

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_

ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ ២០ \_\_\_\_\_



ឧបសម្ព័ន្ធទ្រព័ន្ធប្រកាសលេខ ០១៣ ជនន/ប.កន.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទនិង  
 បរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់  
**គំរូទម្រង់តារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់សម្រាប់រូបវន្តបុគ្គល**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**  
**អគ្គនាយកដ្ឋានរដ្ឋបាល**  
**ប្រកបេក្ខណ៍តែមួយ**



**តារាងត្រួតពិនិត្យសំណុំឯកសារស្នើសុំលិខិតអនុញ្ញាតសាងសង់សម្រាប់រូបវន្តបុគ្គល**

គម្រោងសាងសង់ \_\_\_\_\_ របស់ \_\_\_\_\_  
 (គោត្តនាមនិងនាមរបស់ម្ចាស់សំណង់) ស្ថិតនៅលើក្បាលដី/ដីឡូត៍លេខ \_\_\_\_\_ ផ្លូវ \_\_\_\_\_  
 ភូមិ \_\_\_\_\_ ឃុំ/សង្កាត់ \_\_\_\_\_ ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_

ល.រ.	រាយឈ្មោះឯកសារ	ចំនួន តម្រូវ	ចំនួន ទទួល	ការខ្វះខាតឯកសារ និងភាពមិនត្រឹមត្រូវ ផ្នែកទម្រង់
១	ពាក្យស្នើសុំលិខិតអនុញ្ញាតសាងសង់( ច្បាប់ដើម)	១		
២	ឯកសារបញ្ជាក់អត្តសញ្ញាណម្ចាស់សំណង់			
	- អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន( ថតចម្លង)	២		
	- សេចក្តីចម្លងសំបុត្របញ្ជាក់កំណើត( ថតចម្លង) ឬ	២		
	- សៀវភៅគ្រួសារ( ថតចម្លង)	២		
៣	ឯកសារបញ្ជាក់ការកាន់កាប់ដីស្របច្បាប់			
	-វិញ្ញាបនបត្រសម្គាល់ម្ចាស់អចលនវត្ថុ ឬ	២		
	- បណ្ណសម្គាល់សិទ្ធិកាន់កាប់អចលនវត្ថុ( ថតចម្លង) ឬ	២		
	- បណ្ណសំគាល់សិទ្ធិកាន់កាប់ប្រើប្រាស់ដីធ្លី( ថតចម្លង) ឬ	២		
	-វិញ្ញាបនបត្រសម្គាល់សិទ្ធិសម្បទានដីសេដ្ឋកិច្ច( ថតចម្លង) ឬ	២		
	-វិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង( ថតចម្លង) ឬ	២		
	-វិញ្ញាបនបត្រសម្គាល់សិទ្ធិផលប្រយោជន៍( ថតចម្លង) ឬ	២		
	- ភតិសន្យាអចលនវត្ថុ( ថតចម្លង) ឬ	២		



*(Handwritten signature)*

	- ការព្រមព្រៀងជាលាយលក្ខណ៍អក្សរពីម្ចាស់ដី ក្នុងករណីឯកសារបញ្ជាក់ការកាន់កាប់ដីស្របច្បាប់ ជាវិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង ឬវិញ្ញាបនបត្រសម្គាល់សិទ្ធិផលុបភោគ ឬភតិសន្យាអចលនវត្ថុ (ច្បាប់ដើម)	១		
	- គោលការណ៍អនុញ្ញាតពីរាជរដ្ឋាភិបាល(ថតចម្លង)	២		
៤	សលាកបត្រក្បាលដី	២		
៥	លិខិតបញ្ជាក់ព័ត៌មានសុរិយោដី (លើកលែងក្បាលដីដែលមានវិញ្ញាបនបត្រសម្គាល់ម្ចាស់អចលនវត្ថុ)	២		
៦	ប្លង់ស្ថាបត្យកម្ម	៥		
៧	សេចក្តីណែនាំបច្ចេកទេសផ្នែកស្ថាបត្យកម្ម	២		
៨	របាយការណ៍ស្តីពីការត្រួតពិនិត្យនិងបញ្ជាក់គម្រោងប្លង់ស្ថាបត្យកម្ម	៥		
៩	លិខិតបញ្ជាក់អនុលោមភាពនៃគម្រោងប្លង់ស្ថាបត្យកម្ម	៥		
១០	គោលការណ៍ផ្តល់ដោយក្រសួង ស្ថាប័ន ឬអាជ្ញាធរមានសមត្ថកិច្ចពាក់ព័ន្ធ ករណីបើមាន (ច្បាប់ដើម)	១		
១១	ប្លង់សម្រុងតាមការសាងសង់ជាក់ស្តែងផ្នែកស្ថាបត្យកម្ម (ករណីគម្រោងកែប្រែ)	២		
១២	លិខិតអនុញ្ញាតអភិវឌ្ឍដី (ករណីគម្រោងសាងសង់ជាគម្រោងអភិវឌ្ឍន៍អចលនវត្ថុ)	២		
១៣	ប្លង់អភិវឌ្ឍដី (ករណីគម្រោងសាងសង់ជាគម្រោងអភិវឌ្ឍន៍អចលនវត្ថុ)	២		



គ្រប់គ្រាន់       មិនគ្រប់គ្រាន់       មិនត្រឹមត្រូវផ្នែកទម្រង់

សេចក្តីណែនាំរបស់ច្រកចេញចូលតែមួយ ក្នុងករណីសំណុំឯកសារមិនគ្រប់គ្រាន់និង/ឬមិនត្រឹមត្រូវផ្នែកទម្រង់៖

\_\_\_\_\_

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_\_\_\_\_  
 ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_\_

*(Handwritten signature in blue ink)*

ឧបសម្ព័ន្ធដ៏នៃប្រកាសលេខ ០១៣ សនស/ប.ក/ន.ក ចុះថ្ងៃទី ២០ ខែមករា ឆ្នាំ២០២២ ស្តីពី  
បែបបទនិងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

**គំរូទម្រង់លិខិតប្រគល់សិទ្ធិធ្វើជាអ្នកតំណាង**

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

រូបសញ្ញានិងនាមករណ៍របស់នីតិបុគ្គល

**លិខិតប្រគល់សិទ្ធិ**

ខ្ញុំបាទ/នាងខ្ញុំ \_\_\_\_\_ ជា \_\_\_\_\_ (តំណាងស្របច្បាប់របស់នីតិបុគ្គល)  
សូមប្រគល់សិទ្ធិជូនលោក/លោកស្រី \_\_\_\_\_ មានតួនាទីជា \_\_\_\_\_  
ធ្វើជាអ្នកតំណាងឬភ្នាក់ងារតំណាងរបស់ \_\_\_\_\_ (នាមករណ៍របស់នីតិបុគ្គល)  
ក្នុងការចុះហត្ថលេខាឬផ្តិតស្នាមមេដៃលើវាលឯកសារពាក់ព័ន្ធដើម្បីដាក់ពាក្យស្នើសុំលិខិតអនុញ្ញាតសាងសង់  
\_\_\_\_\_ (ឈ្មោះគម្រោង) ។

ហត្ថលេខាឬស្នាមមេដៃស្តាំរបស់អ្នកទទួលសិទ្ធិ

គោត្តនាមនិងនាម

ថ្ងៃ ..... ខែ ..... ឆ្នាំ ..... ស័ក ព.ស.២៥ ...  
ធ្វើនៅ ..... ថ្ងៃទី ..... ខែ ..... ឆ្នាំ២០ .....

ហត្ថលេខា គោត្តនាមនិងនាមរបស់តំណាងស្របច្បាប់  
និងត្រារបស់នីតិបុគ្គល

ខ្ញុំសូមបញ្ជាក់ថា លោក/លោកស្រី \_\_\_\_\_ ដែលមានមុខងារជា \_\_\_\_\_  
មានសិទ្ធិប្រគល់សិទ្ធិជូនលោក/លោកស្រី \_\_\_\_\_ មានតួនាទីជា \_\_\_\_\_  
ធ្វើជាអ្នកតំណាងឬភ្នាក់ងារតំណាងរបស់ \_\_\_\_\_  
(នាមករណ៍របស់នីតិបុគ្គល) ស្របតាមលក្ខន្តិកៈរបស់ \_\_\_\_\_ (នីតិបុគ្គល) ពិតប្រាកដមែន។

សារការី



*(Handwritten signature in blue ink)*

ឧបសម្ព័ន្ធនៃប្រកាសលេខ ០១៣ ជនត/ច.ក/ន.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទ និងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ **ក្នុងទម្រង់លិខិតជូនដំណឹងស្តីពីការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**

អគ្គនាយកដ្ឋានរដ្ឋបាល  
ច្រកចេញចូលតែមួយ  
លេខ

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_  
ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_

**ជម្រាបជូន**

**លោក/លោកស្រី \_\_\_\_\_** (ម្ចាស់សំណង់ឬតំណាងស្របច្បាប់របស់នីតិបុគ្គល)

**កម្មវត្ថុ:** ការកែតម្រូវឬបំពេញបន្ថែមសំណុំឯកសារស្នើសុំលិខិតអនុញ្ញាតសាងសង់

- យោង:** - អនុក្រឹត្យលេខ២២៤ អនក្រ.បក ចុះថ្ងៃទី៣០ ខែធ្នូ ឆ្នាំ២០២០ ស្តីពីលិខិតអនុញ្ញាតសាងសង់  
- ប្រកាសលេខ \_\_\_\_\_ ចុះថ្ងៃទី \_\_\_\_\_ ខែមករា ឆ្នាំ២០២២ស្តីពីបែបបទនិងបរិបទនៃ  
ការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់  
- ពាក្យស្នើសុំលិខិតអនុញ្ញាតសាងសង់ ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_  
- ដីកាបញ្ជូនលេខ \_\_\_\_\_ ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_ របស់អគ្គនាយកដ្ឋាន \_\_\_\_\_  
- ដីកាបញ្ជូនលេខ \_\_\_\_\_ ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_ របស់អគ្គនាយកដ្ឋាន \_\_\_\_\_

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំសូមជម្រាបជូន លោក/លោកស្រី ជ្រាបថាសំណុំឯកសារស្នើសុំលិខិតអនុញ្ញាតសាងសង់របស់លោក/លោកស្រី មានភាពខ្វះចន្លោះ ឬមិនត្រឹមត្រូវ និង/ឬមិនអនុលោមតាមបទប្បញ្ញត្តិបច្ចេកទេសសំណង់ បទប្បញ្ញត្តិរៀបចំដែនដីនិងនគរូបនីយកម្ម និង/ឬបទប្បញ្ញត្តិជាធរមានដទៃទៀតដូចខាងក្រោម៖

- ១- \_\_\_\_\_
- ២- \_\_\_\_\_



សេចក្តីដូចបានជម្រាបជូនខាងលើ សូមលោក/លោកស្រីចាត់ចែងកែតម្រូវនិង/ឬបំពេញបន្ថែមតាមការគួររយៈពេលនៃការកែតម្រូវនិង/ឬបំពេញបន្ថែមនេះ មិនរាប់បញ្ចូលក្នុងរយៈពេលនៃការពិនិត្យនិងសម្រេចផ្តល់លិខិតអនុញ្ញាតសាងសង់ឡើយ។ រយៈពេលនៃការពិនិត្យនិងសម្រេចផ្តល់លិខិតអនុញ្ញាតសាងសង់ ត្រូវ

ចាប់រាប់ជាថ្មីឡើងវិញគិតចាប់ពីថ្ងៃច្រកចេញចូលតែមួយចេញបង្កាន់ដៃទទួលសំណុំឯកសារដែលបានកែតម្រូវ  
និង/ឬបំពេញបន្ថែមនោះ។

សូមលោក/លោកស្រី ទទួលនូវការរាប់អានដ៏ជ្រាលជ្រៅពីខ្ញុំ។

**ប្រធានច្រកចេញចូលតែមួយ**



ឧបសម្ព័ន្ធទី៧នៃប្រកាសលេខ ០១៣ និនន/ច.ក/នី.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទ និងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ **ក្នុងម្រងលិខិតជូនដំណឹងស្តីពីការបដិសេធផ្តល់លិខិតអនុញ្ញាតសាងសង់**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**

លេខ

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_

ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_

**ជម្រាបជូន**

**លោក/លោកស្រី \_\_\_\_\_** (ម្ចាស់សំណង់ឬតំណាងស្របច្បាប់របស់នីតិបុគ្គល)

**កម្មវត្ថុ:** ការបដិសេធផ្តល់លិខិតអនុញ្ញាតសាងសង់

- យោង:**
- អនុក្រឹត្យលេខ២២៤ អនក្រ.បក ចុះថ្ងៃទី៣០ ខែធ្នូ ឆ្នាំ២០២០ ស្តីពីលិខិតអនុញ្ញាតសាងសង់
  - ប្រកាសលេខ \_\_\_\_\_ ចុះថ្ងៃទី \_\_\_\_\_ ខែមករា ឆ្នាំ២០២២ ស្តីពីបែបបទនិងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់
  - ពាក្យស្នើសុំលិខិតអនុញ្ញាតសាងសង់ ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_
  - ចំណាររបស់ **ឯកឧត្តមរដ្ឋមន្ត្រី** ចុះថ្ងៃទី \_\_\_\_\_ ខែ \_\_\_\_\_ ឆ្នាំ២០ \_

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំសូមជម្រាបជូន លោក/លោកស្រី ជ្រាបថាក្រសួងរៀបចំដែនដី នគរូបនីយកម្ម និងសំណង់ សម្រេចបដិសេធផ្តល់លិខិតអនុញ្ញាតសាងសង់ជូនលោក/លោកស្រីដោយមូលហេតុដូចខាងក្រោម៖

១- \_\_\_\_\_

២- \_\_\_\_\_

សូមលោក/លោកស្រីមកទទួលយកសំណុំឯកសារស្នើសុំលិខិតអនុញ្ញាតសាងសង់របស់លោក/លោកស្រីក្នុងរយៈពេល៣០(សាមសិប) ថ្ងៃ គិតចាប់ពីថ្ងៃបានទទួលលិខិតជូនដំណឹងនេះ។ ផុតរយៈពេលនេះក្រសួងរៀបចំដែនដី នគរូបនីយកម្ម និងសំណង់ មិនរក្សាទុកសំណុំឯកសារស្នើសុំលិខិតអនុញ្ញាតសាងសង់របស់លោក/លោកស្រីឡើយ។

សូមលោក/លោកស្រី ទទួលនូវការរាប់អានដ៏ជ្រាលជ្រៅពីខ្ញុំ។

**ជ.រដ្ឋមន្ត្រី**  
**រដ្ឋលេខាធិការប្រចាំការ**



*(Handwritten signature)*

ឧបសម្ព័ន្ធទី៨នៃប្រកាសលេខ ០១៣ ជនស/ច.កនី.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទ និងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ **ក្នុងទម្រង់ពាក្យស្នើសុំបន្តសុពលភាពលិខិតអនុញ្ញាតសាងសង់**

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
នៃ

**ពាក្យស្នើសុំបន្តសុពលភាពលិខិតអនុញ្ញាតសាងសង់**

ខ្ញុំបាទ/នាងខ្ញុំឈ្មោះ: \_\_\_\_\_ ភេទ \_\_\_\_\_ អាយុ \_\_\_\_\_ ឆ្នាំ សញ្ជាតិ \_\_\_\_\_  
មានអត្តសញ្ញាណប័ណ្ណសញ្ជាតិខ្មែរ/លិខិតឆ្លងដែនលេខ \_\_\_\_\_ ផុតកំណត់ \_\_\_\_\_  
ជាតំណាងស្របច្បាប់របស់ \_\_\_\_\_ (នាមករណ៍នីតិបុគ្គល)  
មានទីស្នាក់ការ ផ្ទះ/អគារលេខ \_\_\_\_\_ ផ្លូវ \_\_\_\_\_ ភូមិ \_\_\_\_\_ ឃុំ/សង្កាត់ \_\_\_\_\_  
ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_ អីមែល \_\_\_\_\_ លេខទូរស័ព្ទ \_\_\_\_\_

**សូមគោរពជូន**

**ឯកឧត្តមឧបនាយករដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

**កម្មវត្ថុ:** សំណើសុំបន្តសុពលភាពលិខិតអនុញ្ញាតសាងសង់

**យោង:** លិខិតអនុញ្ញាតសាងសង់លេខ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_\_

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំបាទ/នាងខ្ញុំសូមគោរពជម្រាប **ឯកឧត្តមឧបនាយករដ្ឋមន្ត្រី** មេត្តាជ្រាបថា ដោយមានការចាំបាច់ ខ្ញុំបាទ/នាងខ្ញុំគោរពស្នើសុំបន្តសុពលភាពលិខិតអនុញ្ញាតសាងសង់ខាងលើ។

សូមគោរពជូនភ្ជាប់ឯកសារកែប្រែនៃសំណុំឯកសារស្នើសុំលិខិតអនុញ្ញាតសាងសង់ ដូចខាងក្រោម (ករណីមានការកែប្រែ)៖

- ១- \_\_\_\_\_
- \_\_\_\_\_
- ២- \_\_\_\_\_
- \_\_\_\_\_



សេចក្តីដូចបានគោរពជម្រាបជូនខាងលើ សូម **ឯកឧត្តមឧបនាយករដ្ឋមន្ត្រី** មេត្តាសម្រេចដោយសេចក្តីអនុគ្រោះ។

សូម **ឯកឧត្តមឧបនាយករដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ពីខ្ញុំបាទ/នាងខ្ញុំ។  
ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ព.ស. \_\_\_\_\_  
ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ \_\_\_\_\_

ហត្ថលេខា គោត្តនាមនិងនាមរបស់ម្ចាស់សំណង់ ឬតំណាងស្របច្បាប់ និងត្រារបស់នីតិបុគ្គល

*(Handwritten signature)*

ឧបសម្ព័ន្ធនៃប្រកាសលេខ ០១៣ អនក/ច.ក/នី.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទ និងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ **ក្នុងទម្រង់តារាងត្រួតពិនិត្យសំណង់កសាងស្នើសុំបន្តសុពលភាពលិខិតអនុញ្ញាតសាងសង់សម្រាប់នីតិបុគ្គល**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**  
**អគ្គនាយកដ្ឋានរដ្ឋបាល**  
**ប្រកបេក្ខណ៍តែមួយ**



**តារាងត្រួតពិនិត្យសំណង់កសាងស្នើសុំបន្តសុពលភាពលិខិតអនុញ្ញាតសាងសង់សម្រាប់នីតិបុគ្គល**  
តម្រោងសាងសង់ \_\_\_\_\_ របស់ \_\_\_\_\_ (តាមករណ៍នីតិបុគ្គល)  
តំណាងដោយ \_\_\_\_\_ ស្ថិតនៅលើក្បាលដី/ ដីឡូត៍លេខ \_\_\_\_\_  
ផ្លូវ \_\_\_\_\_ ភូមិ \_\_\_\_\_ ឃុំ/សង្កាត់ \_\_\_\_\_ ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_

ល.រ.	រាយនាមរដ្ឋបាល	ចំនួន តម្រូវ	ចំនួន ទទួល	ការខ្វះខាតឯកសារ និងភាពមិនត្រឹមត្រូវ ផ្នែកទម្រង់
១	ពាក្យស្នើសុំបន្តសុពលភាពលិខិតអនុញ្ញាតសាងសង់(ច្បាប់ដើម)	១		
២	ឯកសារបញ្ជាក់អត្តសញ្ញាណម្ចាស់សំណង់ ករណីមានការកែប្រែ <b>សម្រាប់គ្រប់នីតិបុគ្គលទាំងអស់</b>			
	-អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែនរបស់តំណាងស្រប ច្បាប់របស់នីតិបុគ្គល ឬតំណាងដែលទទួលសិទ្ធិ	២		
	-លិខិតប្រគល់សិទ្ធិជាអ្នកតំណាងរបស់នីតិបុគ្គល ករណីបើមាន (ច្បាប់ដើម)	១		
	<b>ករណីក្រសួង ស្ថាប័ន អង្គការរដ្ឋ</b>			
	-លិខិតឧទ្ទេសនាមតំណាងក្រសួង ស្ថាប័ន ឬអង្គការ (ច្បាប់ដើម)	១		
	<b>ករណីសហគ្រាសពាណិជ្ជកម្ម</b>			
	-វិញ្ញាបនបត្រចុះបញ្ជីក្រុមហ៊ុន	២		
	-លក្ខន្តិកៈក្រុមហ៊ុន	២		
<b>ករណីសមាគមឬអង្គការមិនមែនរដ្ឋាភិបាល</b>				



*(Handwritten signature)*

	- លក្ខន្តិកៈ និងប្រកាសស្តីពីការចុះបញ្ជីសមាគមឬអង្គការមិនមែនរដ្ឋាភិបាលក្នុងស្រុក( ថតចម្លង) ឬ -អនុស្សរណៈរបស់អង្គការឬសមាគមមិនមែនរដ្ឋាភិបាលបរទេសនិងក្រសួងការបរទេសនិងសហប្រតិបត្តិការអន្តរជាតិ( ថតចម្លង)	២		
	<b>ករណីនីតិបុគ្គលដទៃទៀត</b>			
	-ប្រកាសស្តីពីការចុះបញ្ជីនីតិបុគ្គលនោះចេញដោយស្ថាប័នពាក់ព័ន្ធ ( ថតចម្លង)	២		
៣	ឯកសារបញ្ជាក់ការកាន់កាប់ដីស្របច្បាប់ ករណីមានការកែប្រែ			
	-វិញ្ញាបនបត្រសម្គាល់ម្ចាស់អចលនវត្ថុ ឬ	២		
	-បណ្ណសម្គាល់សិទ្ធិកាន់កាប់អចលនវត្ថុ( ថតចម្លង) ឬ	២		
	-បណ្ណសំគាល់សិទ្ធិកាន់កាប់ប្រើប្រាស់ដីធ្លី( ថតចម្លង) ឬ	២		
	-វិញ្ញាបនបត្រសម្គាល់សិទ្ធិសម្បទានដីសេដ្ឋកិច្ច( ថតចម្លង) ឬ	២		
	-វិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង( ថតចម្លង) ឬ	២		
	-វិញ្ញាបនបត្រសម្គាល់សិទ្ធិផលុបភោគ( ថតចម្លង) ឬ	២		
	-ភតិសន្យាអចលនវត្ថុ( ថតចម្លង) ឬ	២		
	-ការព្រមព្រៀងជាលាយលក្ខណ៍អក្សរពីម្ចាស់ដី ក្នុងករណីឯកសារបញ្ជាក់ការកាន់កាប់ដីស្របច្បាប់ ជាវិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង ឬវិញ្ញាបនបត្រសម្គាល់សិទ្ធិផលុបភោគ ឬភតិសន្យាអចលនវត្ថុ ( ច្បាប់ដើម)	១		
	-គោលការណ៍អនុញ្ញាតពីរាជរដ្ឋាភិបាល( ថតចម្លង)	២		
៤	សលាកបត្រក្បាលដី ករណីមានការកែប្រែ	២		
៥	លិខិតបញ្ជាក់ព័ត៌មានសុរិយោដី ( លើកលែងក្បាលដីដែលមានវិញ្ញាបនបត្រសម្គាល់ម្ចាស់អចលនវត្ថុ) ករណីមានការកែប្រែ	២		



*Handwritten signature in blue ink.*

គ្រប់គ្រាន់

មិនគ្រប់គ្រាន់

មិនត្រឹមត្រូវផ្នែកទម្រង់

សេចក្តីណែនាំរបស់ច្រកចេញចូលតែមួយ ក្នុងករណីសំណុំឯកសារមិនគ្រប់គ្រាន់និង/ឬមិនត្រឹមត្រូវផ្នែកទម្រង់៖

\_\_\_\_\_

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_\_\_\_\_

ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០ \_\_\_\_\_



ឧបសម្ព័ន្ធ១០នៃប្រកាសលេខ ០១៣ សនណ/បក/ន.ក ចុះថ្ងៃទី ២០ ខែមករា ឆ្នាំ២០២២ ស្តីពីបែបបទ និងបរិបទនៃការផ្តល់លិខិតអនុញ្ញាតសាងសង់ដោយរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ គំរូទម្រង់តារាងត្រួតពិនិត្យសំណុំឯកសារស្នើសុំបន្តសុពលភាពលិខិតអនុញ្ញាតសាងសង់សម្រាប់បន្តបុគ្គល



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងរៀបចំដែនដី នគរូបនីយកម្ម និងសំណង់**  
**អគ្គនាយកដ្ឋានរដ្ឋបាល**  
**ប្រកបេក្ខណ៍តែមួយ**



តារាងត្រួតពិនិត្យសំណុំឯកសារស្នើសុំបន្តសុពលភាពលិខិតអនុញ្ញាតសាងសង់សម្រាប់បន្តបុគ្គល គម្រោងសាងសង់ \_\_\_\_\_ របស់ \_\_\_\_\_ (គោត្តនាមនិងនាមរបស់ម្ចាស់សំណង់) ស្ថិតនៅលើក្បាលដី/ដីឡូត៍លេខ \_\_\_\_\_ ផ្លូវ \_\_\_\_\_ ភូមិ \_\_\_\_\_ ឃុំ/សង្កាត់ \_\_\_\_\_ ក្រុង/ស្រុក/ខណ្ឌ \_\_\_\_\_ រាជធានី/ខេត្ត \_\_\_\_\_

ល.រ.	រាយនាមឯកសារ	ចំនួន តម្រូវ	ចំនួន ទទួល	ការខ្វះខាតឯកសារ និងការពិនិត្យមត្រូវ ផ្អែកទម្រង់
១	ពាក្យស្នើសុំបន្តសុពលភាពលិខិតអនុញ្ញាតសាងសង់(ច្បាប់ដើម)	១		
២	ឯកសារបញ្ជាក់អត្តសញ្ញាណម្ចាស់សំណង់ ករណីមានការកែប្រែ			
	-អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន(ថតចម្លង)	២		
	-សេចក្តីចម្លងសំបុត្របញ្ជាក់កំណើត(ថតចម្លង) ឬ	២		
	-សៀវភៅគ្រួសារ(ថតចម្លង)	២		
៣	ឯកសារបញ្ជាក់ការកាន់កាប់ដីស្របច្បាប់ ករណីមានការកែប្រែ			
	-វិញ្ញាបនបត្រសម្គាល់ម្ចាស់អចលនវត្ថុ ឬ	២		
	-បណ្ណសម្គាល់សិទ្ធិកាន់កាប់អចលនវត្ថុ(ថតចម្លង) ឬ	២		
	-បណ្ណសំគាល់សិទ្ធិកាន់កាប់ប្រើប្រាស់ដីធ្លី(ថតចម្លង) ឬ	២		
	-វិញ្ញាបនបត្រសម្គាល់សិទ្ធិសម្បទានដីសេដ្ឋកិច្ច(ថតចម្លង) ឬ	២		
	-វិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិ ជួលរយៈពេលវែង(ថតចម្លង) ឬ	២		
	-វិញ្ញាបនបត្រសម្គាល់សិទ្ធិផលុបភោគ(ថតចម្លង) ឬ	២		



*(Handwritten signature)*

	-ភតិសន្យាអចលនវត្ថុ(ថតចម្លង) ឬ	២		
	-ការព្រមព្រៀងជាលាយលក្ខណ៍អក្សរពីម្ចាស់ដី ក្នុងករណីឯកសារបញ្ជាក់ការកាន់កាប់ដីស្របច្បាប់ ជាវិញ្ញាបនបត្រសម្គាល់សិទ្ធិជួលអចិន្ត្រៃយ៍ ឬវិញ្ញាបនបត្រសម្គាល់សិទ្ធិជួលរយៈពេលវែង ឬវិញ្ញាបនបត្រសម្គាល់សិទ្ធិផលុបភោគ ឬភតិសន្យាអចលនវត្ថុ (ច្បាប់ដើម)	១		
	-គោលការណ៍អនុញ្ញាតពីរាជរដ្ឋាភិបាល(ថតចម្លង)	២		
៤	សលាកបត្រក្បាលដី ករណីមានការកែប្រែ	២		
៥	លិខិតបញ្ជាក់ព័ត៌មានសុរិយោដី (លើកលែងក្បាលដីដែលមានវិញ្ញាបនបត្រសម្គាល់ម្ចាស់អចលនវត្ថុ) ករណីមានការកែប្រែ	២		

គ្រប់គ្រាន់  មិនគ្រប់គ្រាន់  មិនត្រឹមត្រូវផ្នែកទម្រង់

សេចក្តីណែនាំរបស់ច្រកចេញចូលតែមួយ ក្នុងករណីសំណុំឯកសារមិនគ្រប់គ្រាន់និង/ឬមិនត្រឹមត្រូវផ្នែកទម្រង់៖

\_\_\_\_\_

\_\_\_\_\_

ថ្ងៃ \_\_\_\_\_ ខែ \_\_\_\_\_ ឆ្នាំ \_\_\_\_\_ ស័ក ព.ស.២៥ \_  
 ធ្វើនៅ \_\_\_\_\_ ថ្ងៃទី \_\_\_\_\_ ខែ \_\_\_\_\_ ឆ្នាំ២០\_\_



*(Handwritten signature in blue ink)*